

Skal - skal ikki?

Oddagrein

I hesum døgum fer fram hektiskt fundarvirkssemi í sambandi við enn eina bjargingarroynd í føroyska samfelagnum. Hesaferð er tað Faroe Seafood ella betri kend undir heitinum Fiskasølan, sum skal bjargast.

AV tí at lítið er líkið út ella er komið fram alment um støðuna hjá fyrítøkuni, ber sjálvandi illa til at siga nakað itøkilig, og tí verður nógv av tí, sum skrivað verður - tianverri - bygt á gitingar ella óvattað tóbíndi. Støðan er tann, at Faroe Seafood er við at fara á husagang, tvs. at fyrítøkan klarar ikki at forrenta síni lán. Tað skilst, at úrslitið er nógvur milliónir eftir reyv. Spurningurin er so, um lánveitararnir - kreditóramir - vilja vera við í eini ella aðrari sanering. Teir eru Føroya Banki, Den Danske Bank og Hombrosbanki í Bretlandi. Roynt verður nú at selja burtur av ognunum fyrri at fáa kapital. Hirshals er selt og óvist er við Grimsby. Síðani verður roynt at fáa einar 50 mill. kr. úr Framtaksgrunninum. Og skal hann uppi at bjarga eini søkkandi skútu, so verður helst krævt, at Faroe Seafood verður gjørt til nýtt felag.

HVAT heldur so Føroya fólk um henda spurning? Skal Fiskasølan bjargast ella skal hon ikki bjargast? Eingin ivi er um, at Den Danske Bank og Hombros Bank vilja gera alt fyrri at fáa sínar kreditir afturgoldnar. Spurningurin er so um tað er rætt, at Framtaksgrunnurin, sum Føroya fólk eiga part í, skal skal vera við til at bjarga fyrítøkuni til tess at hesir báðir figgingarstovnamir fáa sínar pengar aftur. Ella um Framtaksgrunnurin skal nokta at figgja, soleiðis at hesir figgingarstovnar mugu taka tey tap, sum talan nú er um. Og tá fara levaraðarar o.o. eisini at missa pengar. Men tað er nú einaferð partur av spælimum.

HIN spurningurin er so, um Faroe Seafood í veruleikanum er av so stórum samfelagsligum týðningi, at fyrítøkan fyrri alt í verðini má bjargast, næstan kosta hvat tað vil. Her eru helst eisini ymsar meiningar. Vit vilja á ongan hátt undirmeta tað arbeiði, sum fólkini har gera og vita, at tey hava nærur havt eina ómøguliga uppgávu, tí fyrítøkan megnar ikki at bera kapitalkostnaðin, soleiðis sum støðan er vorðin í samfelagnum. Men spurningurin er um ikki tíðin er farn frá slíkari stórari sølu-fyrítøku og um ikki tað er rættari, at virkini hvør sær - tó við tættum samstarvi - selja hvør sær! Hugsast kann eisini, at mong av teimum, sum nú starvast hjá Faroe Seafood eiga royndir, sum tey kunnu byggja á í nýggjari fyrítøku/um. Tann brennandi spurningurin er um tað føroyska samfelagið aftur skal vera við til at bjarga te. gjalda útlendskum figgingarstovnum burtur úr einum falliti, teir sjálvir áttu at tikið á seg - og um Fiskasølan hevur so stóran týðning longur. Vit loyva okkum at ivast.

Brent Spar fekk føroyingar at vakna

Um goymslupallin, hvat føroyingar hava sagt hesa vikuna um málið, hvussu leikur fer úti í heimi, hvat Shell heldur um øsingina, og hvat Greenpeace sigur

Tað skapti øsing í vikuni, tá tað kom fram her á landi, at Shell var í ferð við at sleipa goymslupallin Brent Spar á seinasta hvaldarstaðin við Rosemary banka.

Føroyingar raknaðu ikki so skjott við, sum tey gjørdu í teit nú Týsklandi, har agangurin á Shell hardnar í hvørjum.

Seinasta nýggja um herferðirnar er, at Shell stóðir hava mist 15 prosent av søluni, og órsøkin er heilt vist tey boskott, sum Greenpeace hevur mælt til.

Í Shell er samanhalðið innanhýss ikki so gott. Stjórin í hollenska Shell sigur, at hann kann ímynda sær, at britiska stjórnin vil tingast um søkingina av nýggjum, og ein annar talsmaður fyri Shell hevur boðað frá, at Shell fer at taka tingingarnar upp aftur - og Brent Spar er framvegis á veg.

Ógvusligt altjóða trýst er lagt á Shell og britisku stjórnina, og týski samveldiskanslarin, Helmut Kohl, hevur biðið britiska starvsbróðir sín, John Major, bera so í bandi, at Brent Spar verður ikki saktur.

Helmut Kohl er ikki tann einasti, ið hevur vent sær til bretar. Fyri í vikuni umhugsaði landsstýrismadurin í umhvørvismálum, Eilif Samuelsen, um hann skuldi mótmæla heimleidis hjá britisku stjórnini vegna føroyingar.

Hann drálaði eitt sindur, tí upplýsingar um Brent Spar skuldu koma frá danska umhvørvismálaráðharranum, Svend Auken, men tær vóru ikki komnar hósdagin, og ta kundi Eilif Samuelsen ikki biða meir og sendi bretim sítt mótmæli.

Føroya landsstýrisigur í mótmælinum bretim frá, at tað er ónøgt við, at Brent Spar verður sleptur í dýpið, tí føroyingar hava tilfeinginum í havinum.

Sjónarmið føroyinga eru sostatt bæði komin bretim og ódnun fyrri oyruni, tí Svend Auken fekk fyrr í vikuni abeitan um at tala sök føroyinga.



tá hann uttalar seg um málið. So læst at siggja, hvat føroysku mótmælini muna.

Eitt stendur tó fast. Føroyingar fara ikki at senda verjuskip at hjálpa Greenpeace at stæða søkkingini, tí landsstýrismadurin í umhvørvismálum heldur ikki, at hetta er rætti mátt at mótmæla.

Forkestilligt

Føroyskir havfrøingar og fiskifrøingar harmast saman við landsstýrinum um, at Brent Spar skal søkkjast.

Í Sosialinum hósdagin segði Jakup Reinert, fiskifrøingur á Fiskarannsóknarstovuni, at tað er forkastiligt, at Shell ætlar at brúka havið til kósti.

Hann nevndi, at fiskur hevur tað fyrri at koma sær nær øllum, sum liggur á botni, og at Brent Spar kann skaða havið, har hann kemur niður.

Arnið innan fyrri føroyskt mark verður neyvast serliga stórt, tí Brent Spar fer helst at liggja á 2000 metra dýpi, og so djúpt ganga ongir streymar móti Føroyum, segði Jakup Reinert. Hann visti á, at somu fiskasløg verða

fiskað á Rosemary banka sum innan fyrri okkara mark. Talan er eitt nú um longu, stinglaks og langasporl.

Professarin í lívfrøði, Arne Nørrevang, sum er ráðgevi hjá oljuráðgevingarnevndini í umhvørvismálum, segði við Sosialin í gjár, at føroyingar eiga at mótmæla, at Brent Spar verður saktur. Tí verður hann tað, hevur Shell skapt forðømi, og so kunnu onnur oljufeløg koma og krevja, at tey skulu søkkja sínar oljupallar. Tað er ikki pallurn sjálvur, sum er vandamikil, men sjálv ætlanin at søkkja hann, segði Arne Nørrevang.

Uppblást

Shell í Føroyum kom eisini í andlettin, tá tíðindini borust um Brent Spar. Hjarðar Djurhuus, stjóri, helt fyrri við blaðið hósdagin, at tað er Greenpeace, sum hevur blást málið upp, men hann gjørdi samstundis vart við, at hann er imóti dalking, sum kann skaða føroyskt umhvørv.

Hann ætlar kortini ikki at gera vart við hesa stóðu sína hjá hægri Shell-myndugleikum. Til tess

hevur hann óvittan kunneleika um, hvat akkurát er umborð á Brent Spar.

Almennar upplýsingar siga tó, at umborð á Brent Spar eru 50,7 tons av olju, 30,0 tons av geisla-virknum burturkasti, 13,8 tons av zinki og 13,5 tons av kopari.

Hetta verður mettt at vera ríkiliga vandamikil fyri umhvørvind á staðnum, um Brent Spar tó verður sprongdur, og tí eru mótmælini so hvíss frá Greenpeace, sum alturvisir pa standin hjá føroyska Shell-stjóranum um, at felagskapurin skal hava blást málið upp.

Hetta er álvara, og Brent Spar er ein höttan móti umhvørvinum, segði Janus Hillaard frá danska Greenpeace við Sosialin hósdagin.

Og Shell-stjórin svarar aftur, at hann skilir ikki rættiliga øsingina, tí bretar høvdu neyvast givið loyvi til at søkkja vandamikil burturkast á egnum øki, um teir vistu, at tað hevði skadiligt árin á umhvørvind.

Tað sama sigur upplýsingartænastan hjá danska Shell. Hon vitir til eina drúga freitring, sum er gjørd um søkkingina, aðrenn bretar tóku avgerð um at geva Shell loyvið.

Tá bretar hava mettt, at tað er rætt, so kann tað ikki vera serliga skeivt, halda tey hjá danska Shell.

Føroyingar verða so at biða eitt sindur enn, aðrenn greitt verður, hvørjum málið um Brent Spar endar við.

Shell kann vera so mikið trýst nú, at tað sleppur ætlanin - men tað er ikki vist. Hinegin veit Greenpeace í Danmark at siga, at Brent Spar endar í dypinum umleið tann 24. juni, um alt ikki gongur eftir ætlan.